

# கூட்டுறவு மேலாண்மை பட்டயப்பயிற்சி

## DIPLOMA IN COOPERATIVE MANAGEMENT

(முழுநேரம் / Regular) 2023-2024

2023-24-ஆம் ஆண்டில் கூட்டுறவு மேலாண்மை பட்டயப்பயிற்சி கூட்டுறவுச் சங்கங்களின் பதிவாளர் அவர்கள் அறிவுறுத்தியுள்ள நிபந்தனைகளின்படி பயிற்சியாளர்களின் சேர்க்கைக்கான விண்ணப்பங்கள் இணையத்தளவழியாக விண்ணப்பிக்கவும், விண்ணப்பக் கட்டணம் மற்றும் பயிற்சிக் கட்டணம் ஆகியவை இணையத்தளத்தின் மூலம் தமிழ்நாடு கூட்டுறவு ஒன்றியத்தின் பொதுநிதி வங்கி கணக்கில் செலுத்துவது தொடர்பாகவும், பரிசீலனை குழுவின் ஒப்புதல் (Scrutiny Committee) விவரம் போன்றவை கீழ்க்கண்டவாறு தெரிவிக்கப்படுகிறது.

- மாணவர் சேர்க்கைக்கான குறைந்த கல்வித்தகுதி 12வது வகுப்பு தேர்ச்சி (10, +2) பெற்றவர்கள் மற்றும் 10, +2 கல்வி முறையில் தேர்ச்சி பெற்ற இளங்கலை பட்டதாரிகள், பத்தாம் வகுப்பு, மூன்றாண்டு பட்டயப்படிப்பு (Diploma) பிறகு மூன்றாண்டு பட்டப்படிப்பும் (Graduate (UG/PG)) முடித்தவர்கள். (10+3+3)
- விண்ணப்பங்கள் இணையவழி மூலம் பெறப்பட்டு மாணவர் சேர்க்கை நடைபெற வேண்டும்.
- பெறப்படும் விண்ணப்பங்களை தேர்வு குழுவிற்கு (Selection Committee) சமர்ப்பித்து தேர்வு செய்யப்படும் மாணவர்கள் சேர்த்துக்கொள்ளப்படுவார்கள்.
- பயிற்சியில் சேருவதற்கு 01.08.2023 அன்று குறைந்தபட்சம் 17 வயது பூர்த்தி அடைந்திருக்க வேண்டும். அதிகப்பட்ச வயது வரம்பு இல்லை.
- தாழ்த்தப்பட்ட வகுப்பினர், பழங்குடியினர், மிகவும் பிற்படுத்தப்பட்ட வகுப்பினர் மற்றும் பின்தங்கிய வகுப்பினர் பற்றிய அத்தாட்சி பெற்ற ஜாதி சான்றிதழ் நகல் கட்டாயமாக விண்ணப்ப மனுவுடன் பதிவேற்றம் செய்ய வேண்டும். இல்லையெனில், அந்த விண்ணப்பங்கள் அதற்கென ஒதுக்கப்பட்ட இடங்களுக்கு எடுத்துச் செல்லப்பட மாட்டாது.
- மாணவர்களின் வருகை Bio-Metric முறையில் பதிவு செய்யப்படும்.
- கூட்டுறவு மேலாண்மை பட்டயப்பயிற்சி நடத்த போதுமான ஆசிரியர்கள் வெளிக்கொணர்வு அடிப்படையில், அதாவது கூட்டுறவுத் துறையில் பணியாற்றி ஓய்வு பெற்ற அலுவலர்கள் மற்றும் கல்லூரிப் பேராசிரியர்கள் மூலமாக நடத்தப்படும்.
- விண்ணப்பங்கள் விண்ணப்பித்த பிறகு விண்ணப்பதாரர் பரிசீலனை குழுவால் தெரிவிக்கப்படும் தேதியில் அசல் சான்றிதழ்களுடன் நேரில் பரிசீலனை குழு முன் ஆஜராகி அசல் சான்றிதழ்களை சமர்ப்பித்த பின்னர், பரிசீலனை குழு தகுதியின் அடிப்படையில் பரிசீலித்தப் பிறகு குழு அனுமதி அளித்த பின்னர் பயிற்சியாளர்கள் சேர்க்கை நடைபெறும்
- முழுநேர கூட்டுறவு மேலாண்மை பட்டயப்பயிற்சி பயிற்சியாளர்களிடமிருந்து கீழ்க்கண்ட உள்ள தலைப்புகளின்படி பயிற்சி கட்டணம் வசூலிக்கப்படும்.

☞ பயிற்சி கட்டணம் விவரம்

பயிற்சிக் கட்டண விவரம்	வசூலிக்கப்பட வேண்டிய தொகை (ரூ)
கற்பிப்புக் கட்டணம்	6500
விண்ணப்பப் படிவம் (ம) பதிவுக் கட்டணம்	100
நாட்குறிப்பு கட்டணம்	300
எழுதுபொருட்கள் கட்டணம்	600
தேர்வு கட்டணம் (ம) சான்றிதழ் கட்டணம்	2000
புத்தக கட்டணம்	2000
நூலக காப்பீடு தொகை (திரும்ப வழங்க வேண்டியது)	300
தபால் கட்டணம்	207
கூட்டுறவு, கூட்டுறவு முரசு (ம) ஜெர்னல் ஆப் கோ-ஆப் இதழ்களுக்கான சந்தா	500
விளையாட்டுக் கட்டணம்	150
கணினி பயிற்சி கட்டணம்	1500
நகை மதிப்பீடும் அதன் நுட்பங்களும் பயிற்சி கட்டணம்	4543
அடையாள அட்டை கட்டணம்	150
<b>மொத்தம்</b>	<b>18850</b>

விண்ணப்ப கட்டணம் - ரூ. 100/- (Online Payment only)  
குழுவால் தேர்வு செய்யப்பட்ட  
மாணவர்கள் செலுத்த வேண்டிய  
பயிற்சி கட்டணம் - ரூ.18,750/- (Online Payment only)

-----  
ரூ.18850/-  
-----

**இணையவழி மூலம் (Online Payment) பயிற்சி கட்டணங்கள் செலுத்த வேண்டிய விவரம்:-**

Tamil Nadu Cooperative Union, Chennai – 600 010

General Fund SB.A/c.No: 210008171

IFSC Code : TNSC0000001

Bank Name : TNSC Bank, Chetpet Branch, Chennai – 600 010.

### பயிற்சிக்கான திட்டங்கள்

புதிய பாடத்திட்டத்தின்படி கூட்டுறவு மேலாண்மை பட்டயப்பயிற்சி ஒரு வருட கால பயிற்சியாக இரண்டு பருவ முறைகளாக (Semester I & II) (6 மாதங்கள் + 6 மாதங்கள்) பிரிக்கப்பட்டுள்ளது. பின்வரும் பாடப்பிரிவுகளில் தமிழில் பாடம் நடத்தப்பட்டு, வகுப்பறை பயிற்சிகள் மற்றும் செய்முறை பயிற்சிகள் நடத்தப்படும்.

இறுதித் தேர்வினை தமிழில் மட்டுமே எழுத வேண்டும். இப்பயிற்சியில் கீழ்க்கண்ட பாடங்கள் பயிற்றுவிக்கப்படும்.

### முதல் பருவம் (First Semester)

வ.எண்.	பாடத்தின் பெயர்
1	பாடம் 1 கூட்டுறவு கருத்தியலும் நடைமுறையும்
2	பாடம் 2 கூட்டுறவு சட்டம் மற்றும் தொடர்புடைய சட்டங்கள்
3	பாடம் 3 நிதி கணக்கியல்
4	பாடம் 4 கூட்டுறவு மேலாண்மை மற்றும் நிருவாகம்
5	பாடம் 5 கணினி மேலாண்மை மற்றும் தகவல் அமைப்பு

### இரண்டாம் பருவம் (Second Semester)

வ.எண்.	பாடத்தின் பெயர்
1	பாடம் 6 கூட்டுறவு தணிக்கை
2	பாடம் 7 கூட்டுறவு வங்கியியல்
3	பாடம் 8 நகை மதிப்பீடும் அதன் நுட்பங்களும்
4	பாடம் 9 கடன் சார்பற்ற கூட்டுறவுகள்
5	பாடம் 10 செய்முறை பயிற்சி / கள ஆய்வு / திட்ட அறிக்கை தயார் செய்தல்.

- தமிழ்நாடுகூட்டுறவு ஒன்றியம் நடத்தும் இறுதித் தேர்வில் ஒவ்வொரு பாடத்திலும், 40 சதவிகிதம் மதிப்பெண் பெற்றவர்கள் அந்தப் பாடத்தில் தேர்ச்சி பெற்றவராகக் கருதப்படுவார்கள்.

(பாடம் 1 முதல் 9 வரை எழுத்து தேர்வில் குறைந்த பட்சம் 30 மதிப்பெண்களும் மற்றும் அக மதிப்பீடு (Internal) குறைந்தபட்சம் 10 மதிப்பெண்களும் சேர்த்து மொத்தம் 40 மதிப்பெண்கள் பெற்றவர்கள் மட்டுமே தேர்ச்சி பெற்றவர்கள் ஆவார்கள்)

(பாடம் 10 ல் மட்டும் எழுத்து தேர்வில் குறைந்தபட்சம் 20 மதிப்பெண்களும் மற்றும் அக மதிப்பீடு (Internal-10 மதிப்பெண்கள், களப்பயிற்சி மேற்கொண்டதற்காக 10 மதிப்பெண்களும் சேர்த்து (10 + 10=20))/ குறைந்தபட்சம் 20 மதிப்பெண்களும் சேர்த்து மொத்தம் 40 மதிப்பெண்கள் பெற்றவர்கள் மட்டுமே தேர்ச்சி பெற்றவர்கள் ஆவார்கள்).

- இறுதித் தேர்வில் 40% முதல் 59% வரை மதிப்பெண் பெறுபவர்கள் இரண்டாம் வகுப்பு எனவும்,
- 60% முதல் 84% வரை மதிப்பெண் பெறுபவர்கள் முதல் வகுப்பு எனவும்,
- 85% மேல் மதிப்பெண் பெற்றவர்கள் சிறப்பு நிலை எனவும், குறிப்பிட்டு கூட்டுறவு மேலாண்மை பட்டயப்பயிற்சி சான்றிதழ் தேர்ச்சி பெற்றவர்களுக்கு வழங்கப்படும்.

### **மேலாண்மை நிலைய ஒழுங்குமுறை**

பயிற்சி நிலையத்தில் தேர்ந்தெடுக்கப்பட்ட பயிற்சியாளர்கள் பயிற்சி நிலையத்தின் சட்டம், விதிகள் மற்றும் ஒழுக்கக் கட்டுப்பாடுகளுக்கு கட்டுப்பட்டு நடக்க வேண்டும். வருகைப் பதிவு, விடுப்பு எடுத்தல் மற்றும் பயிற்சி நிலைய தேர்வுகள் சம்பந்தமாகப் பயிற்சி நிலைய சட்ட திட்டங்களுக்கு பயிற்சியாளர்கள் கட்டுப்பட்டு இருக்க வேண்டும்.

பயிற்சி நிலையத்தின் சட்ட திட்டங்களை மீறி நடக்கும் பயிற்சியாளர்கள் எவ்வித முன் அறிவிப்பின்றி பயிற்சியிலிருந்து நீக்கப்படுவார்கள்.

### **பயிற்சிக்கான விண்ணப்பம் அனுப்பும் முறை**

இப்பயிற்சியில் சேர விரும்புவர்கள் விண்ணப்ப படிவத்தினை தமிழ்நாடு கூட்டுறவு ஒன்றியத்தின் [www.tncuicm.com](http://www.tncuicm.com) இணையத்தளவழி மூலமாக மட்டுமே விண்ணப்பிக்க வேண்டும். மேலும், பதிவேற்றம் செய்த UPI or Challan நகல், விண்ணப்பித்தினை பதிவிறக்கம் செய்து (Application Printout Copy) நகல் எடுத்து மற்றும் விண்ணப்பத்துடன் பதிவேற்றம் செய்யப்பட்ட சான்றிதழ்களின் நகல்களையும் சுய ஒப்பமிட்டு (Self Attested) சம்மந்தப்பட்ட கூட்டுறவு மேலாண்மை நிலையத்தில் நேரில் சமர்ப்பித்து சம்மந்தப்பட்ட கூட்டுறவு மேலாண்மை நிலையத்தின் ஒப்புதல் பெற்றுக்கொள்ள வேண்டும் அல்லது பதிவு அஞ்சலில் ஒப்புகை அட்டையுடன் (Registered Post with Acknowledgment) சமர்ப்பிக்கப்பட வேண்டும்.

- ☞ விண்ணப்ப கட்டணம் மற்றும் பயிற்சி கட்டணம் ஆகியவற்றை இணையத்தளத்தின் வழியாக (Online Payment) மட்டுமே செலுத்த வேண்டும்.
- ☞ விண்ணப்பத்தில் விண்ணப்பதாரரின் Digital Signature and Passport Size Photo இடம் பெற வேண்டும்.
- ☞ விண்ணப்பத்தாரர் விண்ணப்பிக்கும்போது விண்ணப்ப கட்டணத்தினை UPI or அரசுடைமையாகப்பட்ட வங்கிகள் / கூட்டுறவு வங்கிகள் challan மூலம் செலுத்த வேண்டும்.
- ☞ ஒரு விண்ணப்பதற்கு ஒரு UPI ID or Challan மூலமே விண்ணப்ப கட்டணம் செலுத்தப்பட வேண்டும். விண்ணப்பத்தில் UPI No. or Challan No. குறிப்பிடப்பட வேண்டும். கூடுதலாக மற்ற கூட்டுறவு மேலாண்மை நிலையங்களுக்கு விண்ணப்பம் செய்ய வேண்டி இருப்பின் ஒவ்வொரு விண்ணப்பத்திற்கும் விண்ணப்ப கட்டணம் தனியே கட்டாயம் செலுத்தப்பட வேண்டும் இல்லையெனில் விண்ணப்பம் நிராகரிக்கப்படும்.

- ☞ ஒவ்வொரு விண்ணப்பத்திற்கும் தனித்தனியாக UPI or Challan எடுத்து அதன் எண்ணினை குறிப்பிட்டு விண்ணப்பத்தோடு பதிவேற்றம் செய்யப்பட வேண்டும்.
- ☞ விண்ணப்பதாரர் ஒன்றுக்கும் மேற்பட்ட கூட்டுறவு மேலாண்மை நிலையங்களுக்கு ஒரே Challanல் விண்ணப்பித்திருந்தால், அவர் விண்ணப்பத்தில் குறிப்பிட்டுள்ளபடி தொடர்பு கொள்ள வேண்டிய (Communication address) முகவரியில் உள்ள மாவட்டத்தில் செயல்படும் கூட்டுறவு மேலாண்மை நிலையத்திற்குரிய ஒரு விண்ணப்பம் மட்டுமே ஏற்றுக்கொள்ளப்படும்.
- ☞ விண்ணப்பதாரர்கள் இணையத்தளத்தின் வழியாக பூர்த்தி செய்யப்பட்ட விண்ணப்பத்துடன் கீழ்க்குறிப்பிட்டுள்ளவாறு அத்தாட்சி பெற்ற சான்றிதழ்களின் நகல்கள் மற்றும் விவரங்களை இணையத்தளத்தில் பதிவேற்றம் செய்ய வேண்டும்.
- ☞ தகுந்த சான்றிதழ்கள் மற்றும் விவரங்கள் இல்லாத விண்ணப்பங்கள் பரிசீலனைக்கு எடுத்து கொள்ளப்பட மாட்டாது.
  - S.S.L.C மதிப்பெண் பட்டியல் மற்றும் +2 மதிப்பெண் பட்டியல் (Marksheet), பட்டப்படிப்பு/ பட்டயப்படிப்பு பெற்றிருப்பின் அதற்கான Provisional Certificate.
  - மாற்று சான்றிதழ் (Transfer Certificate)
  - ஜாதி சான்றிதழ் (Community Certificate)

இணையத்தளத்தின் வழியாக விண்ணப்பங்கள் சம்மந்தப்பட்ட கூட்டுறவு மேலாண்மை நிலையத்திற்கு விண்ணப்பிக்க வேண்டிய இறுதி நாள் 22.09.2023 அன்று மாலை 5.00 மணிக்குள் விண்ணப்பிக்கப்பட வேண்டும். அதற்கு பின்னர் விண்ணப்பிக்கப்படும் விண்ணப்பங்கள் எக்காரணத்தை முன்னிட்டும் ஏற்றுக் கொள்ளப்படமாட்டாது.

விண்ணப்பங்கள் மேற்கூறிய நிபந்தனைகளுக்குட்பட்டு, தக்க சான்று நகல்கள் இணைக்கப்பட வேண்டும், அவ்வாறு இல்லையெனில் அவை நிராகரிக்கப்படும்.

குழுவின் பரிசீலனைக்கு நேரில் வருகை தரும்போது அனைத்து அசல் சான்றிதழ்களுடன் (பத்தாம் வகுப்பு உட்பட) இரு சான்றொப்பம் பெற்ற நகல்களையும் (Two copies with attested) கொண்டு வர வேண்டும்.